



## سوال

(519) مسلمانوں کی بیٹیوں کو غیر مسلموں سے بیابنے کا حکم

## جواب

السلام علیکم ورحمة اللہ وبرکاتہ

مسلمانوں کی بیٹیوں کو غیر مسلم سے بیابنے کا کیا حکم ہے؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس نکاح کے متعلق کتاب وسنت اور مسلمانوں کے اجماع کے دلائل کے ساتھ حکم یہ ہے کہ یہ نکاح باطل ہے۔ اللہ تعالیٰ نے فرمایا:

وَلَا تُنكِحُوا الْمُشْرِكِينَ حَتَّىٰ يُؤْمِنُوا وَلَا تُنكِحُوا الْمُشْرِكِينَ حَتَّىٰ يُؤْمِنُوا وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْجَبَكُمْ أُولَٰئِكَ يَدْعُونَ إِلَى النَّارِ وَاللَّهُ يَدْعُو إِلَى الْجَنَّةِ وَالْغَفْوَةِ  
بِإِذْنِهِ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ ۚ ۲۲۱ ... سورة البقرة

"اور مشرک کرنے والی عورتوں سے تا وقتیکہ وہ ایمان نہ لائیں تم نکاح نہ کرو، ایمان والی لونڈی بھی مشرک کرنے والی آزاد عورت سے بہتر ہے، گو تمہیں مشرک ہی اچھی لگتی ہو اور نہ مشرک کرنے والے مردوں کے نکاح میں اپنی عورتوں کو دو جب تک کہ وہ ایمان نہ لائیں، ایمان والا غلام آزاد مشرک سے بہتر ہے، گو مشرک تمہیں اچھا لگے۔ یہ لوگ جہنم کی طرف بلا تے ہیں اور اللہ جنت کی طرف اور اپنی بخشش کی طرف اپنے حکم سے بلا تا ہے، وہ اپنی آیتیں لوگوں کے لئے بیان فرما رہا ہے، تاکہ وہ نصیحت حاصل کریں"

نیز اللہ تعالیٰ نے فرمایا:

لَا يُؤْمِنُ حَتَّىٰ يُؤْمِنُوا وَلَا يُؤْمِنُوا حَتَّىٰ يُؤْمِنُوا ۚ ۱۰ ... سورة الممتحنة

"نہ یہ عورتیں ان کے لیے حلال ہیں اور نہ ہو (کافر) ان کے لیے حلال ہوں گے۔"

اس وجہ سے کہ عورت کے متعلق خدشہ ہے کہ مرد اس کو اس کے عقیدے سے پھیر دے گا اور عورت مرد سے اس فساد عقیدہ کو قبول کر لے گی مگر مرد اس سے اصلاح عقیدہ کو قبول نہیں کرے گا اسی لیے اللہ تعالیٰ نے فرمایا ہے:

أُولَٰئِكَ يَدْعُونَ إِلَى النَّارِ ۚ ۲۲۱ ... سورة البقرة



"یہ لوگ آگ کی طرف بلا تے ہیں۔"

یعنی بلاشبہ مشرکین کی یہ عادت ہے کہ وہ ایسے اقوال، اعمال اور اعتقادات کی طرف دعوت دیتے ہیں جو آگ میں داخل ہونے کا سبب بنتے ہیں۔ اور زوجیت کا تعلق اس دعوت کو دلوں میں اتارنے کا ایک زبردست محرک ہے، لہذا اس کا خاوند اس سے اس وقت تک راضی نہ ہوگا جب تک یہ اس کے دین کی پیروی نہ کرے گی، جیسا کہ اللہ تعالیٰ نے فرمایا:

وَأَنْ تَرْضَىٰ عَنْكَ الْيَهُودُ وَالنَّصَارَىٰ حَتَّىٰ تَبْعَ بَطْنَهُمْ ۚ... سورة البقرة ۱۲۰

"اور تجھ سے یہودی ہرگز راضی نہ ہوں گے اور نہ نصاریٰ یہاں تک کہ تو ان کی ملت کی پیروی کرے۔"

نیز غیر مسلم کسی صورت میں بھی مسلمان عورت کے جوڑکا نہیں ہے کیونکہ زوجیت کے حقوق بیوی سے خاوند کے لیے کچھ چیزوں کا تقاضا کرتے ہیں۔ اللہ تعالیٰ نے فرمایا:

الزَّجَالَ تَرْضَوْنَ عَلَىٰ النِّسَاءِ بِمَا فَضَّلَ اللَّهُ بَعْضُهُمْ عَلَىٰ بَعْضٍ... سورة النساء ۳۴

"مرد عورتوں پر نگران ہیں، اس وجہ سے کہ اللہ نے ان کے بعض کو بعض پر فضیلت عطا کی۔"

اور جب خاوند کافر اور بیوی مسلمان ہو تو ان میں موافقت اور ملائمت نہیں ہوتی۔ اللہ تعالیٰ نے فرمایا:

وَأَنْ يَجْعَلَ اللَّهُ لِلْكَافِرِينَ عَلَىٰ الْمُؤْمِنِينَ سَبِيلًا... سورة النساء ۱۴۱

"اور اللہ کافروں کے لیے مومنوں پر ہرگز کوئی راستہ نہیں بنائے گا۔"

نیز خاوند اپنی بیوی پر حسی اور معنوی لحاظ سے فوقیت رکھتا ہے۔ یہ آپ صلی اللہ علیہ وسلم کے اس فرمان سے متصادم ہے:

"الإسلام يعلو ولا يعلو عليه" [1]

"اسلام غالب آئے گا اور اس پر غلبہ نہیں پایا جائے گا۔"

اور واجب یہ ہے کہ اس طرح کے معاملے میں پوری صداقت کے ساتھ استقامت اختیار کی جائے اور جن عورتوں کو ایسا کرنے پر ان کے نفسوں نے آمادہ کر رکھا ہے، ان کے خلاف شریعت مطہرہ کے قوانین کے مطابق کاروائی کی جائے، جس عورت نے اس کو حلال جانے بغیر شادی کی گویا اس نے گناہ عظیم اور بڑے جرم کا ارتکاب کیا ہے لیکن اس پر ارتداد کا حکم نہیں لگایا جائے گا۔ اس پر رجم کی حد قائم کرنا واجب ہے اگر وہ شادی شدہ رہی ہو، اور اگر کنواری ہو تو کوڑوں اور ایک سال جلاوطنی کی حد قائم کی جائے۔

یہ سزا اُس صورت میں ہے جب اسے حرمت نکاح کا علم ہو لیکن اگر وہ شرعی حکم سے ناواقف ہو تو اس سے حد ساقط ہو جائے گی کیونکہ شبہات کی صورت میں حدود اٹھالی جاتی ہیں۔ اسی طرح ان دونوں کے درمیان جدائی کرنا واجب ہے اور خاوند کے حق میں یہ واجب ہے کہ شریعت غراء کے قوانین کے تقاضوں کے مطابق اس کے خلاف کاروائی کی جائے۔ پس ولی امر کو شرعی اور مبنی بر مصلحت نظر و فکر اور جدائی کے معاملے میں اجتہاد کرنا چاہیے جو اس قسم کے لوگوں پر نافذ ہو سکے، حتیٰ کہ اگر مصلحت اس امر کا تقاضا کرتی ہو کہ ان کو قتل کی سزا دی جائے تو ان کو ایسے کرنے کا حق ہے، اور اس طرح کے معاملات شریعت اسلامیہ میں جائز ہیں۔ (محمد بن ابراہیم)

[1] - حسن سنن الدار قطنی (252/3)



حذا ما عندي والله اعلم بالصواب

## عورتوں کے لیے صرف

صفحہ نمبر 462

محدث فتویٰ